

سکھنے سکھانے کے حلقوں کا جدول

صَلَّى اللهُ عَلَيْهِ وَآلِهِ وَسَلَّمَ

رسول وپشان

کے 3 حقوق (قسط دوم)

04 ستمبر 2025



سیکھنے سکھانے کے حلقوں کا جدول

(1): مختلف موضوعات پر مختصر بیان: 5 منٹ (2): دُعا یاد کرنا: 5 منٹ (3): فکرِ مدینہ: 5 منٹ۔ کُل دورانیہ: 15 منٹ
 آج کے سیکھنے سکھانے کے حلقوں میں رسولِ ذیشان صَلَّی اللہُ عَلَیْہِ وَاٰلِہٖ وَسَلَّم کے 3 حقوق (قسط دوم) کے عنوان پر مفید ترین معلومات دی جائیں گی اور فرض نماز کے بعد کی دعا یاد کروائی جائے گی۔ آخر میں نیک اعمال کے رسالے سے اجتماعی جائزہ لیا جائے گا۔ اِنْ شَاءَ اللہُ الْکَرِیْم!

دُرُودِ شَرِیْفِ کِی فَضِیْلَت

فرمانِ آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم: تم مجھ پر درود پڑھو بے شک یہ تمہارے لیے پاکیزگی ہے۔⁽¹⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد

رسولِ ذیشان صَلَّی اللہُ عَلَیْہِ وَاٰلِہٖ وَسَلَّم کے 3 حقوق (قسط دوم)

آیتِ مبارکہ

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ
 | ترجمہ کنز العرفان: اے ایمان والو! اللہ کی اطاعت کرو اور رسول کی اطاعت کرو...!

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم

رسولِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے فرمایا: تم میں سے کوئی شخص اس وقت تک (کامل) مومن نہیں ہو سکتا، جب تک کہ میں اس کے نزدیک اس کے والد، اولاد اور تمام لوگوں سے زیادہ محبوب نہ ہو جاؤں۔⁽²⁾

①... مسند امام احمد، مسند ابی ہریرہ، جلد: 4، صفحہ: 409، حدیث: 9004۔

②... بخاری، کتاب الایمان، حب الرسول صَلَّی اللہُ عَلَیْہِ وَاٰلِہٖ وَسَلَّم من الایمان، صفحہ: 74، حدیث: 15۔

رسولِ ذیشان صَلَّی اللہُ عَلَیْہِ وَاٰلِہٖ وَسَلَّم کے 3 حقوق

پیارے اسلامی بھائیو! پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کے ہم پر بہت سے حقوق ہیں، جن میں سے 3 حقوق ہم پہلے سیکھ چکے ہیں، 3 آج سیکھیں گے۔ آئیے پہلے سیکھے ہوئے حقوق دوہراتے ہیں: (1): نبی کریم صَلَّی اللہُ عَلَیْہِ وَاٰلِہٖ وَسَلَّم پر ایمان لانا (2): آپ صَلَّی اللہُ عَلَیْہِ وَاٰلِہٖ وَسَلَّم کا ادب و احترام کرنا اور (3): پیروی کرنا۔

آئیے اگلے 3 حقوق سیکھتے ہیں:

پہلا حق: محبت کرنا

وضاحت: دل کے میلان کو **محبت** کہتے ہیں، یہ میلان جتنا گہرا ہو، محبت اتنی ہی شدید ہوتی ہے۔ لہذا

محبتِ رسول کا معنی ہے: دل شدت کے ساتھ آپ صَلَّی اللہُ عَلَیْہِ وَاٰلِہٖ وَسَلَّم کی جانب مائل رہے۔ (1) یہ

محبت دین کا فرضِ اہم بلکہ ایمان کی بنیاد ہے کہ اس کے بغیر ایمان مکمل ہو ہی نہیں سکتا۔ (2)

مُحَمَّد کی محبت دینِ حق کی شرطِ اوّل ہے | اسی میں ہو اگر غامی تو سب کچھ نامکمل ہے

محبتِ رسول کے چند عملی تقاضے: سنتوں پر عمل کرنا ❀ فرامینِ مصطفیٰ صَلَّی اللہُ عَلَیْہِ وَاٰلِہٖ

وَسَلَّم کی پیروی کرنا ❀ آپ کے احکام کو نفسانی خواہشات پر فوقیت دینا ❀ ذِکْرِ مصطفیٰ صَلَّی اللہُ عَلَیْہِ وَاٰلِہٖ

وَسَلَّم کی کثرت کرنا ❀ آپ کے دیدار کا بہت شوق رکھنا ❀ آپ صَلَّی اللہُ عَلَیْہِ وَاٰلِہٖ وَسَلَّم کی انتہائی تعظیم

بجالانا ❀ بہت ادب کرنا ❀ ذِکْرِ مصطفیٰ صَلَّی اللہُ عَلَیْہِ وَاٰلِہٖ وَسَلَّم کے وقت سراسر ادب سے جھکا لینا وغیرہ

محبتِ رسول کے چند عملی تقاضے ہیں۔

①... مدارج النبوة، باب نہم ذکر حقوق آنحضرت، فصل در لزوم محبت آنحضرت، جلد: 1، صفحہ: 292 مفصلاً۔

②... فتاویٰ رضویہ، جلد: 24، صفحہ: 453 مفصلاً۔

دوسرا حق: درودِ پاک پڑھنا

وضاحت: قرآنِ کریم میں ہے:

يَا أَيُّهَا الَّذِينَ آمَنُوا صَلُّوا عَلَيَّ وَسَلِّمُوا تَسْلِيمًا ﴿٥٦﴾ | ترجمہ کنز العرفان: اے ایمان والو! ان پر درود اور
(پارہ: 22، الاحزاب: 56) | خوب سلام بھیجو۔

علمائے کرام فرماتے ہیں: محبوبِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم کے حقوق ہم پر اتنے زیادہ ہیں کہ ہم انہیں ادا کر ہی نہیں سکتے، رَبِّ کریم نے درود شریف کا حکم دیا کہ اس کے ذریعے کچھ حقوق کی ادائیگی ہو جائے گی۔ (1)

یاد رکھئے...!!! زندگی میں کم از کم ایک بار درود شریف پڑھنا فرض ہے۔ (2) جس مجلس میں بھی

پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کا ذکرِ پاک خود کریں یا کسی سے سُنیں، اس وقت درود

پڑھنا واجب ہے (3) جو ذکرِ پاک کر کے یا سُن کر درود شریف نہ پڑھے، وہ ترکِ واجب کے سبب

گنہگار ہو گا۔ (4) یہ ضروری نہیں کہ سرکارِ عالی وقار، مکی مدنی تاجدار صلی اللہ علیہ وآلہ وسلم کا نام پاک

لے یا سُنے تب ہی درود پڑھنا واجب ہے بلکہ ہر وہ لفظ جو آپ صلی اللہ علیہ وآلہ وسلم کی ذات پر دلالت

کرے (مثلاً آپ، حضور، رسولِ ہاشمی وغیرہ)، اس کے ساتھ درود شریف پڑھنا واجب ہے۔ (5)

مختلف جلسوں میں (مثلاً: ایک جگہ بیٹھے تھے، ذکرِ مصطفیٰ صلی اللہ علیہ وآلہ وسلم ہوا، پھر اُٹھ کر دوسری جگہ چلے

گئے، پھر ذکرِ مصطفیٰ صلی اللہ علیہ وآلہ وسلم ہوا تو) ہر بار درود شریف پڑھنا واجب ہے، نہیں پڑھے گا تو گنہگار

ہو گا۔ (6) البتہ ایک ہی مجلس میں بار بار ذکرِ مصطفیٰ صلی اللہ علیہ وآلہ وسلم ہو تو اس تعلق سے علما کا

①... القول البدیع، صفحہ: 34، ملخصاً۔

②... در مختار کتاب الصلاة، باب صفۃ الصلاة، صفحہ: 71۔

③... بہار شریعت، جلد: 1، صفحہ: 533، حصہ: 3 ملخصاً۔

④... فتاویٰ رضویہ، جلد: 6، صفحہ: 222، ماخوذاً۔

⑤... فتاویٰ الہدیت، ریفرنس نمبر 9649۔

⑥... فتاویٰ رضویہ، جلد: 6، صفحہ: 222 بتغیر قلیل۔

اختلاف ہے، کچھ علما کہتے ہیں: ایک ہی جلسہ میں چاہے ہزار بار ذکرِ پاک ہو، ہر بار درود شریف پڑھنا واجب ہے، اگر ایک بار بھی چھوڑا تو گنہگار ہوگا، جبکہ دوسرے علما فرماتے ہیں: ایک ہی جلسہ میں بار بار ذکرِ پاک ہو تو ایک مرتبہ درود شریف پڑھنا واجب ہے اور ہر بار پڑھنا مُستحب ہے۔ اعلیٰ حضرت رحمۃ اللہ علیہ فرماتے ہیں: مُناسب یہی ہے کہ ہر بار درود شریف پڑھتا جائے، کہ ایسی چیز جس کے کرنے میں بڑی بڑی رحمتیں، برکتیں ہیں اور نہ کرنے میں بلاشبہ بڑے فضل سے محرومی ہے، تو کسی عقل مند کا کام نہیں کہ اسے ترک کرے۔ (1) ✨ خطبے کے دوران ذکرِ پاک سنا تو صرف دل میں درود شریف پڑھیں، زبان سے پڑھنا جائز نہیں کہ اس وقت خاموش رہنا فرض ہے۔ (2)

تیسرا حق: نسبت کا ادب و احترام کرنا

وضاحت: یعنی ہر وہ چیز جسے پیارے آقا، مکی مدنی مصطفیٰ صلی اللہ علیہ وآلہ وسلم کے ساتھ نسبت حاصل ہے، اس کی دل سے تعظیم کرنا، ادب و احترام بجالانا بھی حقوقِ مصطفیٰ صلی اللہ علیہ وآلہ وسلم میں سے ایک اہم ترین حق ہے۔

نسبت کے ادب کی مثالیں: مثلاً ✨ صحابہ کرام ✨ اہل بیت پاک ✨ پیارے آقا صلی اللہ علیہ وآلہ وسلم کی ازواجِ مطہرات ✨ اور اولادِ پاک کا انتہائی ادب کرنا، کوئی ایک لفظ بھی ان کی بے ادبی کا زبان پر نہ لانا ✨ مدینہ شریف ✨ خاکِ مدینہ ✨ حتیٰ کہ مدینہ شریف کے کانٹوں تک کا ادب کرنا ✨ پیارے آقا صلی اللہ علیہ وآلہ وسلم کے موئے مبارک ✨ نقشِ نعلین شریف اور ہر وہ چیز جسے پیارے آقا، مکی مدنی مصطفیٰ صلی اللہ علیہ وآلہ وسلم کے ساتھ نسبت بہت دُور کی ہی کیوں نہ ہو، اس کا ادب و احترام کرنا لازم اور ضروری ہے۔

1... فتاویٰ رضویہ، جلد: 6، صفحہ: 223، 222 لخصاً

2... فتاویٰ رضویہ، جلد: 8، صفحہ: 365 بتغیر قلیل۔

دوہرائی

آج ہم نے رسول ذیشان صَلَّى اللهُ عَلَيْهِ وَآلِهِ وَسَلَّمَ کے 3 حقوق سیکھے، ذہن میں بٹھالیجئے: (1): محبت کرنا
(2): دورِ پاک پڑھنا (3): نسبتِ مصطفیٰ صَلَّى اللهُ عَلَيْهِ وَآلِهِ وَسَلَّمَ کا ادب و احترام کرنا۔

نوٹ: حقوقِ مصطفیٰ صَلَّى اللهُ عَلَيْهِ وَآلِهِ وَسَلَّمَ کے متعلق مزید معلومات کے لئے مکتبۃ المدینہ کی کتاب
❖ سیرتِ مصطفیٰ صَلَّى اللهُ عَلَيْهِ وَآلِهِ وَسَلَّمَ، صفحہ: 825 سے 850 اور ❖ سیرتِ رسولِ عربی،
صفحہ: 628 سے 695 پڑھئے۔

سیکھنے سیکھانے کے حلقوں میں یاد کروائی جانے والی دعا
فرض نماز کے بعد کی دعا

اللَّهُمَّ أَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ
وَالْإِكْرَامِ

ترجمہ: اے اللہ تو سلامتی دینے والا ہے اور تیری ہی طرف سے سلامتی ہے تو برکت والا ہے اے
جلال و بزرگی والے۔ (4)

اجتماعی جائزے کا طریقہ (72 نیک اعمال)

یومیہ 56 نیک اعمال:

(1): اچھی اچھی نیتیں کیں؟ (2): پانچوں نمازیں باجماعت ادا کیں؟ (3): ہر نماز سے قبل نماز کی دعوت دی؟
(4): رات میں سُورَةُ الْمَلِكِ پڑھ یا س لی؟ (5): ہر نماز کے بعد آیَةُ الْكُرْسِيِّ، تَسْبِيحِ فَاطِمَةَ، سُورَةُ الْاِخْلَاصِ پڑھی؟ (6): کنزُ الْاِيْمَانِ
سے 3 آیات یا صراطُ الْجَنَانِ سے 2 صفحات مع ترجمہ و تفسیر پڑھ یا س لئے؟ (7): شجرے کے اور اد پڑھے؟ (8): 313 بار

❶... دینی بیخِ سورہ، صفحہ: 225۔

- دُرود شریف پڑھے؟ (9): آنکھوں کو گناہوں سے بچایا؟ (10): کانوں کو گناہوں سے بچایا؟ (11): فضول نظری سے بچتے ہوئے نگاہیں نیچی رکھیں؟ (12): 12 منٹ مکتبہ المدینہ کی اصلاحی کتاب پڑھی؟ (13): اذان و اقامت کا جواب دیا؟ (14): غصے کا علاج کیا؟ (15): اپنا جائزہ کیا؟ (16): اپنے نگران کی اطاعت کی؟ (17): آپ اور جی کہہ کر بات کی؟ (18): مدرسہ المدینہ بالغان میں پڑھا، یا پڑھایا؟ (19): عشاء کی جماعت سے دو گھنٹے میں گھر پہنچ گئے؟ (20): 2 گھنٹے دینی کاموں پر صرف کئے؟ (21): فجر کے لئے جگایا؟ (22): دوسروں کے گھروں میں جھانکنے سے بچے؟ (23): گھر درس ہوا؟ (24): مسجد درس دیا یا سنا؟ (25): سنت کے مطابق لباس پہنا؟ (26): زلفیں رکھنے کی سنت پر عمل ہے؟ (27): ایک مشمت داڑھی ہے؟ (28): گناہ ہونے کی صورت میں فوراً توبہ کی؟ (29): سنت کے مطابق کھانا کھایا؟ (30): مسلمانوں کو سلام کیا؟ (31): کچھ نہ کچھ سنتوں پر عمل کیا؟ (32): ظہر کی سنت قبلیہ فرض سے پہلے ادا کیں؟ (33): تَجْبُرٌ یَّاصَلُوْهُ اللّٰیْلِ پڑھی؟ (34): اَوَّابِیْنَ یَا اَشْرَاقَ وَچاشت پڑھیں؟ (35): عصر یا عشا کی سنت قبلیہ پڑھیں؟ (36): 12 دینی کاموں میں سے ایک دینی کام کی ترغیب دلائی؟ (37): دوسروں سے مانگ کر چیزیں تو استعمال نہیں کیں؟ (38): جھوٹ، غیبت اور چغلی سے بچے؟ (39): کچھ نہ کچھ وقت مدنی چینل دیکھا؟ (40): ذاتی دوستی تو نہیں کی؟ (41): وقت پر قرض ادا کر دیا؟ (42): عاجزی کے ایسے الفاظ تو نہیں بولے جن کی تائید دل نہ کرے؟ (43): صفائی اور سلیقہ کا خیال رکھا؟ (44): مسلمانوں کے غیوب کی پردہ پوشی کی؟ (45): بعد فجر تفسیر سننے / سنانے کے حلقے میں شرکت کی؟ (46): کچھ نہ کچھ جائز کام سے پہلے بِسْمِ اللّٰهِ پڑھی؟ (47): چوک درس دیا یا سنا؟ (48): والدین اور پیر و مرشد کو ایصالِ ثواب کیا؟ (49): اسراف سے بچے؟ (50): ٹریفک قوانین کی پابندی کی؟ (51): تنظیمی طریقہ کار کے مطابق مسئلہ حل کیا؟ (52): زبان کے گناہوں سے بچے؟ (53): فضول باتوں سے بچے؟ (54): مذاق مسخری، طنز، دل آزاری اور قہقہہ لگانے سے بچے؟ (55): عمامہ شریف باندھا؟ (56): ماں باپ کا اَدَب کیا؟

قفل مدینہ کار کردگی

✽ لکھ کر گفتگو 12 مرتبہ ✽ اشارے سے گفتگو 12 مرتبہ ✽ نگاہیں گاڑے بغیر گفتگو 12 مرتبہ۔

ہفتہ وار 9 نیک اعمال

(57): اسلامی بہنوں کے ہفتہ وار اجتماع میں کسی نہ کسی اسلامی بہن کو گھر سے بھیجا؟ (58): ہفتہ وار مدنی مذاکرہ دیکھا یا سنا؟ (59): ہفتہ وار اجتماع میں اڈل تا آخر شرکت ہوئی؟ (60): یوم تعطیل اِغْتِکَاف کیا؟ (61): مریض یاد کھیارے کی عیادت یا غم خواری اور کسی کے انتقال پر تعزیت کی؟ (62): ہفتے میں کسی بھی دن روزہ رکھا؟ (63): ہفتہ وار رسالہ پڑھا یا سنا؟ (64): علاقائی دورہ کیا؟ (65): پہلے آنے والے اور اب نہ آنے والے اسلامی بھائی کو دینی ماحول سے وابستہ کیا؟